

တပါတီလုံးသို့ အတွေ့အထွေအတွင်းရေးမှူး၏အစီရင်ခံစာ
(၆၆ နှစ်မြောက် ပါတီမွေးနေ့အကြို)

(၁)

ပါတီရဲ့အသက် ၆၆ နှစ် ပြည်တော့မယ်။ ကျဆုံး/ကွယ်လွန်လေပြီးသော ရဲဘော်များရဲ့ ဂုဏ်ကျေးဇူးကို ဒီနေ့ဒီရက်မှာ အလေးအမြတ် ပြုကြရလိမ့်မယ်။

ပါတီရဲ့သက်တမ်းတလျှောက်မှာ နိုင်ငံရေးလောကခံတရား အမျိုးမျိုးကို ခံရတယ်။ အားလုံးကို ကျော်ဖြတ်နိုင်ခဲ့တယ်။ ၆၆ နှစ် သက်တမ်း ရှည်ခဲ့တာ ဒါကြောင့်ပဲ။ ဗမာပြည်လို တိုင်းပြည်မျိုးမှာ အတိုက်အခံပါတီအဖြစ် ရပ်တည်ရတာဟာ မလွယ်လှဘူး။ ပါတီတွေ အများအပြား ပေါ်လှိုက်ပျောက်လှိုက် ဖြစ်ခဲ့တယ်။ သက်တမ်းရှည်တာ သိပ်မရှိလှဘူး။ ညီနောင်ပါတီတစ်ခုရဲ့ ပြည်လုံးကျွတ်ကွန်ဂရက်မှာ ဗကပ ကို မိတ်ဆက်ပေးတော့ “ကမ္ဘာမှာ သက်တမ်းအရှည်ဆုံး longest UG Party (ယူဂျီပါတီ)” လို့ မိတ်ဆက်ပေးခဲ့တယ်။ ဂုဏ်ယူပါတယ်။ UG ပါတီအဖြစ် ဆက်လက်ရပ်တည်နေရဦးမယ်လို့ မြင်ပါတယ်။

(၂)

ပြည်တွင်းမှာ လုပ်မရတော့ဘူး။ ပြင်ပထွက်တာကမှ လုပ်စရာရှိသေးတယ်ဆိုပြီး ပြည်ပထွက်တာ များပြီ။ ဒုတိယနိုင်ငံက နေမရအောင် ဖိအားပေးတော့ တတိယနိုင်ငံထွက်ဖို့ပဲ လမ်းပွင့်နေသလို ဖြစ်လာတယ်။

တတိယနိုင်ငံရောက်ရင် ရဲဘော်တွေ၊ မိတ်ဆွေတွေ စားဝတ်နေရေးအတွက် ကိုယ်စီကိုယ်လုံးပန်းရတော့မယ်။ နိုင်ငံရေးလှုပ်ရှားမှုကို ချိန်ပြည့် လုပ်နိုင်တော့မှာ မဟုတ်ဘူး။ ချိန်ပြည့်နိုင်ငံရေး လုပ်ချင်ရင် အဓိရာရမယ်။ ရေးဦးစီမံကိန်း (proposal) တင်ပြရမယ်။ ငွေရှင်ကြေးရှင်က ကြိုက်ရင် ငွေရမယ်။ ငွေရှင်ကြေးရှင်က ကြိုက်ဖို့ဆိုရင် သိပ်တွေးနေစရာ မလိုဘူး။ ဒီကာလမှာ တရုတ်ကွန်မြူနစ်အစိုးရ ဆန့်ကျင်ရေး၊ ဗကပ ဆန့်ကျင်ရေးကို ရေးတင်ရမှာပဲ။ ဗမာပြည်လို တိုင်းပြည်ကလေးမျိုး သက်သက်အတွက်တော့ နိုင်ငံကြီးသား နိုင်ငံရေးသမားတွေ၊ အဖွဲ့အစည်းတွေက ပေးချင်ကမ်းချင်လှမှာ မဟုတ်ဘူး။ တခြားပထဝီနိုင်ငံရေး အမြော်အမြင်တွေရှိမှ ပေးမှာပဲ။ သူ့အကျိုးမပါဘဲ ဘယ်သူမှ အကူအညီပေးလေ့ မရှိဘူး။ ဥက္ကဋ္ဌမော် ပြောလေ့ရှိတဲ့ နိုင်ငံတကာ အကူအညီဆိုတာ ၂ ဘက် အကျိုးရှိမှ ပေးလေ့ရှိတယ်ဆိုတာ သိပ်မှန်တဲ့စကားပါ။

“proposal နိုင်ငံရေး” မှာ လုံးချာလည်လေလေ ဗကပ ဆန့်ကျင်ရေး ကြားရလေလေ ဖြစ်တော့မှာပါ။ ဘုရားအစိုးရရဲ့ “လွတ်လပ်မှု Freedom လှိုင်း - ဒီမိုကရေစီလှိုင်း” စီးချင်သူတွေ တွေ့နေရပါပြီ။

“လှိုင်း” စီးချင်သူက များပါတယ်။ ဒီမိုကရေစီအတွက် စီးချင်သူ၊ လွတ်လပ်ရေး (ခွဲထွက်ရေး) အတွက် စီးချင်သူ အများကြီးပါ။ ခွဲထွက်ချင်သူတွေကဆိုရင် အခြေခံဥပဒေကအစ ပြင်ထားပြီး စောင့်နေကြတာပါ။ ခွဲထွက်ချင်သူတွေကို ‘ဗကပ’ က စာနာပါတယ်။ ဒါပေမဲ့ မထောက်ခံနိုင်ပါဘူး။ ဒီမိုကရေစီကိုလည်း ‘ဗကပ’ လိုချင်ပါတယ်။ ဒါပေမဲ့ အီရတ်က ဒီမိုကရေစီမျိုးကို အားမကျပါဘူး။ အမေရိကန်တပ်ကြီး ရှိနေတုန်းတော့ ဖိုလ်ကျလွှမ်းမိုးမှုကို ဦးတည်ပြီး တိုက်နေကြဦးမှာပဲ။ မရှိတော့ရင်လည်း သူတို့ချင်း (ရှိယာ၊ ဆွန်နီ၊ ကာဒ်) ၃ ဦး ၃ ဖလှယ်ရဲ့ ပဋိပက္ခက ဆက်ရှိနေမှာပါ။ အီရတ်ဟာ သက်တမ်းထောင်ချီပြီး ယဉ်ကျေးမှုထွန်းကားရာ နိုင်ငံပါ။ သက်တမ်း ရာဂဏန်းရှိတဲ့ အမေရိကန်မပါရင် ဘာမှမပြီးတဲ့နိုင်ငံ အဖြစ် လျှော့ကျသွားပါပြီ။ ဒါကြောင့် အားမကျပါဘူး။ အမေရိကန်ဟာ နောက်ဆုံးတော့ ဆုတ်ခွာရပါလိမ့်မယ်။ သူ့ပြည်တွင်းပြည်သူတွေရဲ့ ဆန့်ကျင်မှုကို ခံရမှာပဲပါ။

ဗမာပြည်ဟာ အီရတ်ရဲ့ ပထဝီနိုင်ငံရေးနဲ့ မတူပါဘူး။ ကျွန်တော်တို့ အိမ်နီးချင်းတွေက လူဦးရေအရ၊ စီးပွားရေးအရ (လော တနိုင်ငံကလွဲရင်) အားလုံး ကိုယ့်ထက်သာပါတယ်။ ဗမာပြည်ရဲ့ အချုပ်အခြာအာဏာ ပြိုကွဲရင်၊ နယ်မြေတစည်းတလုံးတည်းရှိမှု ပြိုကွဲရင်၊ ခွဲထွက်ကုန်ကြရင် ဘယ်လိုဖြစ်မလဲ စဉ်းစားကြည့်ဖို့ လိုတယ်။ အားလုံးက အားလုံးကို တိုက်နေကြရရင် အင်အားကြီးတွေရဲ့ ရန်ပွဲမှာ ကြားညှပ်ခံရရင် ဘာဖြစ်မလဲ တွေးကြည့်ကြရမယ်။ အီရတ်ကို အသေးစိတ် မလေ့လာဖူးပါဘူး။ ဗမာပြည်မှာတော့ ဘာတွေ ဘယ်လိုဖြစ်နိုင်တယ်ဆိုတာကို တွက်ကြည့်ထားပါတယ်။ စိတ်ကူးယဉ်ကြလို့ မဖြစ်ပါဘူး။

(၃)

‘ဒီမို ၂၀၀၆’ ကြံဆချက်ဟာ ပြည်တွင်းဇောင်းပေးရေး သက်သက်ပါ။ ပြည်တွင်းဇောင်းပေးတာကိုပဲ ဇောက်ချလုပ်ကြစေချင်လို့ ‘အားလုံးသို့’ တင်ပြနေတာပါ။

ဒါပေမဲ့ ဖြစ်ချင်တော့ တတိယနိုင်ငံသို့ နောက်ဆုံးထွက်မယ့် ရထားတွဲတိုးချိန်နဲ့ တိုက်ဆိုင်သွားတယ်။ ဗကပ နဲ့ တတွဲတွဲလုပ်နေရင် ရထားလက်မှတ်ရဖို့ မလွယ်ပါဘူး။ ဒါကြောင့် ‘ဒီမို ၂၀၀၆’ ကို ဘယ်သူလုပ်လုပ် မလုပ်လုပ် ဗကပ က လုပ်မယ်လို့ ပြောနေရတယ်။ ဗကပ နဲ့ မူလသဘောတူသူတွေသာ လုပ်ရရင် ကြာမှာပါ။ ခတ်ကွင်းပြင်နေတုန်းပဲ ၂၀၀၆ ခုနှစ် ရောက်တော့မှာပါ။ ရောက်ပါစေ။ ပြည်တွင်းပြင်ဆင်မှုကို ကျွန်တော်တို့က ဇောက်ချလုပ်ပါမယ်။

ဒီတခါ ပြင်ဆင်ရတာမှာ အရင်ကထက် တခုပိုပါတယ်။ အဲဒါက တပ်မတော်ပြုပြင်ရေးလှုပ်ရှားမှု (RAM) UG တွေ ဖွဲ့ဖို့ပါ။ သရဲမရဲစီးနေတဲ့ သန်းရွှေစစ်အုပ်စုကို အနိုင်ရချင်ရင် RAM (U/G) ရှိရပါမယ်။ ကျန်တဲ့ပြင်ဆင်မှုကတော့ ခါတိုင်းလုပ်ရိုးလုပ်စဉ် လုပ်ကြဖို့ပါ။

ပြင်ဆင်မှု မပြည့်စုံသေးရင် ဖောက်ခွဲမှုကို စလုပ်လို့ မဖြစ်ပါဘူး။ ၁၉၇၄ - ၇၅ တုန်းက ဖောက်ခွဲမှုဟာ ၁၉၈၈ မတ်လ၊ ဇွန်လ ဖောက်ခွဲမှုထက် ပြင်းထန်ပါတယ်။ ဒါပေမဲ့ ပြင်ဆင်မှု မပြည့်စုံသေးလို့ တပြည်လုံး ပြန့်ပွားသွားဘူး။ နေရာကွက်ပြီးပဲ ဖြစ်တယ်။ ၁၉၈၈ မတ်လ၊ ဇွန်လ ဖောက်ခွဲမှုကျတော့ တစ်ကံက တမျက်နှာ တပြည်လုံး ပြန့်ပွားတယ်။ ဘာကြောင့်လဲ။ ပြင်ဆင်မှု (အခြေခံအားဖြင့်) ပြည့်စုံနေလို့ပဲ။ ဒါကြောင့် ကွန်မြူနစ်အားလုံး ဇွန်ရိုက်ဆက်တိုက် ပြင်ဆင်မှုကို စောင်းပေးလုပ်ကြဖို့ နှိုးဆော်ပါတယ်။ ‘ဗကပ’ လေကျယ်နေတာပဲ။ အခုလုပ်ပြီနဲ့ အချိန်ပါလို့ပြောလည်း အောင်ခံလိုက်ကြပါ။ အခုတိုက်ပွဲဟာ ဗကပ ရဲ့ ‘နောက်ဆုံးတိုက်ပွဲ’ မဟုတ်ပါဘူး။ ကွန်မြူနစ်ရဲ့ နောက်ဆုံးတိုက်ပွဲက ‘အင်တာနေရှင်နယ်သီချင်း’ မှာ ပါတဲ့ တိုက်ပွဲမျိုးပါ။

SPDC က NLD ရဲ့ အလယ်အလတ်ပိုင်းနဲ့ အောက်ခြေကို မတရားသင်းလို ဆက်ဆံနေပါတယ်။ ဒါပေမဲ့ NLD တခုလုံးကိုတော့ မတရားသင်း မကျေညာပါဘူး။ ဒီလုပ်နည်းဟာ ဗဟိုနဲ့အောက်ခြေကို သွေးကွဲစေဖို့ လုပ်တဲ့နည်းပါ။ သက်ဆိုင်သူများ သတိပြုသင့်ပါတယ်။ ပြည်ပရောက် NLD တွေနဲ့ ပြည်တွင်း (ပင်မ) NLD သွေးကွဲအောင်လည်း လုပ်နေတာ တွေ့ရပါတယ်။ NLD တစ်စည်းတလုံးတည်းရှိရေးနဲ့ ခြေလှမ်းညီရေးကို ပါတီက တိုက်တွန်းရပါမယ်။ ပါတီက ထောက်ခံနိုင်တာမှန်သမျှ ထောက်ခံရမယ်။ ကူညီနိုင်တာမှန်သမျှ ကူညီရမယ်။ ဒီပေါ်လစ်ကို ပါတီဝင်တိုင်း လိုက်နာကျင့်သုံးကြဖို့ ဗဟိုက ညွှန်ကြားပါတယ်။

NCGUB ဖွဲ့စည်းချိန်တုန်းက ဦးဝင်းကိုက NCGUB အနေနဲ့ ဗမာပြည်ထဲမှာ အိန္ဒိယကို ကျောထောက်နောက်ခံထားပြီး ကိုယ်ပိုင်အခြေခံဒေသ ထူထောင်ချင်ကြောင်း၊ သူတို့မှာ အတွေ့အကြုံမရှိလို့ ကူညီပါလို့ ပြောပါတယ်။ ‘ဗကပ’ က (တစ်) စစ်တိုက်တဲ့အတွေ့အကြုံ၊ နယ်မြေသစ် တည်ထောင်တဲ့အတွေ့အကြုံ၊ စစ်ကိုဦးစီးတဲ့အတွေ့အကြုံ၊ စစ်ထောက်လှမ်းရေးအတွေ့အကြုံ ရှိသူတွေ ကူညီမယ်။ (နှစ်) NCGUB ရဲ့ စစ်ဝတ်စုံ ဝတ်မယ်။ NCGUB က ဥရုချောင်းအခြေခံပြီး တည်ဆောက်ဖို့၊ သူတို့အခြေကျပြီဆိုမှ ဗကပ ရဲ့ အခြေခံဒေသတခုကို ‘မူး’ မြစ်ဝှမ်းအောက်ပိုင်းမှာ သီးခြားတည်ဆောက်မယ်။ (သုံး) “ရန်သူဆီကို လက်နက်တလက် ကျည်တတောင့် မရောက်စေရ။ သံချေးတက်ပြီး ပျက်ချင်ပျက်ပစေ” ဆိုတဲ့မူအရ မြေမြှုပ်ထားတဲ့ လက်နက်တွေ၊ ကျည်တွေ ကူညီမယ်။ (မြေမြှုပ်ထားတာ မကြာသေးလို့ ကောင်းသေးတယ်)

ဒါပေမဲ့ မလုပ်ဖြစ်ပါဘူး။ နောက်ဆုံးတော့ NCGUB ရဲ့ (LA) က အမေရိကန် ရောက်သွားပါတယ်။ ဗကပ ကူညီစရာ မလိုတော့ပါ။ (အသေးအဖွဲ့ပေမယ့်) ပါတီဝင်များသိထားဖို့ ပြောရဦးမယ်။ အခုတလောမှာတော့ ဗကပ ကို စင်တင်မပေးရဆိုတဲ့သဘောထားနဲ့ ရဲဘော်ဖိုးသံချောင်း DVB မှာ ပြောနေတာကို တပိုင်းတစနဲ့ ရပ်ပစ်ပါတယ်။ နိုင်ငံရေးအရ မပြောနဲ့ လူ့ယဉ်ကျေးမှုအရ မလုပ်သင့်တဲ့ အလုပ်ပါ။ ဗကပ ရဲ့ အသက် ၆၆ နှစ် ရှိပါပြီ။ သခင်အောင်ဆန်း၊ သခင်စိုး၊ သခင်သိန်းဖေ၊ သခင်သန်းထွန်း၊ သခင်ဇင်၊ သခင်ဗသိန်းတင်တို့ ခေါင်းဆောင်ခဲ့တဲ့ ပါတီပါ။ သိက္ခာထပ်ပေးမှ သိက္ခာတက်လာမှာ မဟုတ်ပါဘူး။

‘မိုခိုသူဒုက္ခ’ ကို ကျွန်တော်တို့ နားလည်ပါတယ်။ ငွေရှင်ကြေးရှင် မျက်နှာကြည့်ပြီး လုပ်ရတယ်ဆိုတာလည်း သိပါတယ်။ တရုတ်ကွန်မြူနစ်ပါတီ (CPC) ကို ဗမာပြည်ကွန်မြူနစ်ပါတီ (CPB) က ဆဲပေးမှ ကျေနပ်ကြမှာဆိုရင်တော့ ကမ္ဘာဆုံးအောင် စောင့်ကြပေတော့။

တလောကလည်း မီဒီယာတခုက CPC ကို ဆဲပေးလိမ့်မယ်အထင်နဲ့ ‘ဗျူး’ ပါတယ်။ မဆဲတော့ ဂျာနယ်လစ်ကျင့်ဝတ်မဟုတ်တဲ့ အပြောအဆိုတွေ ပြောပါတယ်။ မကြာမီက ‘ဂျာနယ်လစ်’ တယောက် ပါတီပြောရေးဆိုခွင့်ရှိသူကို ‘ဗျူး’ တယ်။ အထက်ကဆရာကြီးတွေ မှာလိုက်လို့ ဖြစ်ပါလိမ့်မယ်။ အသံလွှင့်နိုင်ဖို့ မနည်းတည်းဖြတ်ပြီးမှ လွှင့်လိုက်တာပါ။

သူ့ဆရာကြီးတွေက CPB နဲ့ CPC ကြားမှာ အထူးသဖြင့် CPB ရဲ့ ဒုတိယမျိုးဆက်ခေါင်းဆောင်စုနဲ့ CPC ရဲ့အကြားမှာ မပြေမလည် ဖြစ်နေတယ်လို့ ထင်ပုံရှိတယ်။ ဒါကြောင့် မမေးသင့်တဲ့ မေးခွန်းတွေ မေးတယ်။ ပြင်းပြင်းထန်ထန် တုံ့ပြန်လိုက်မှ တောင်းပန်သွားတယ်။ CPB နဲ့ CPC ကြား ပဋိပက္ခကို ဖော်ထုတ်ဖို့လာတာ ဖြစ်မှာပါ။ သူ့နှစ်ကြောင်းထဲ မဝင်တော့ “တရုတ်ပြည်နဲ့ပတ်သက်ရင် မဝေဖန်ရဘူး၊ ပြန်မပြောရဘူး မဟုတ်လား” လို့ ပြောသွားပါတယ်။

တခါကလည်း ဗိုလ်မှူးချုပ် (ဟောင်း) ကျော်ဇော်ကို စာနဲ့မေးခွန်းတွေ (သူပဲ) ပို့ပြီး မေးဖူးပါတယ်။ မြန်မာချင်းဆိုရင် ဘယ်လိုမှမသုံးတဲ့ စကားတွေသုံးပြီး မေးတာပါ။ စော်ကားတဲ့ပုံပုံပါ။ ဒါကြောင့် သူ့မေးခွန်းမဖြေခင် ဗိုလ်ချုပ်ကျော်ဇော်ရဲ့ အသက်နဲ့ ဂုဏ်သိက္ခာကို သိရဲ့လား။ မြန်မာမှုဖြစ်တဲ့ ဂုဏ်ဂုဏ် ဝယဂုဏ် ဆိုတာကော သိရဲ့လားလို့ ပြန်မေးတော့ တောင်းပန်တယ်။ သူ့ဆရာကြီးတွေက မေးခိုင်းတဲ့ မေးခွန်းပါလို့ ပြောတယ်။ ဒါကြောင့် ခွင့်လွှတ်လိုက်တယ်။

ဖြေလိုက်ပါတယ်။ သူ့ဆရာကြီးတွေ ထင်နေတာက ဗိုလ်ကျော်ဇော် တောခိုတာ ယိုးဒယားသွားဖို့၊ ကြားကနေဖြတ်ပြီး CPB နဲ့ CPC က အပိုင်စီးလိုက်တာလို့ ထင်ကြတယ်။ အဲဒီလို ရေးတာလည်း တွေ့ပါတယ်။ ဗိုလ်ကျော်ဇော်က ‘ကျုပ်က ၁၉၄၄ ကတည်းက ကွန်မြူနစ်ပဲ။ ကိုယ့်အိမ်ကိုယ် ပြန်လာတာပဲ” လို့ ဖြေလိုက်တော့ ကိစ္စပြတ်သွားတယ်။ စဉ်းစားကြည့်စမ်းပါ။ ဗိုလ်ကျော်ဇော် တောခိုတာ ၁၉၇၆ ခုနှစ်ကပါ။ ယိုးဒယားမှာ ဦးနု မရှိတော့ဘူး။ ဗိုလ်လကျော်လည်း မရှိတော့ဘူး။ KNU နဲ့ NMSP ပဲ ရှိတယ်။ အဲဒီကို ဘာလို့သွားမှာလဲ။

- အခုလည်း အတိအလင်း ပြောပါတယ်။
- CPB ရဲ့ ဒုတိယမျိုးဆက်အများစုဟာ ၁၉၄၅ ခုနှစ်နဲ့ အဲဒီအရင်က မွေးဖွားခဲ့သူတွေပါ။ သူတို့မှာ နိုင်ငံရေးသိက္ခာကိုယ်စီ ရှိကြတယ်။ CPC နဲ့ ဆယ်စုနှစ် ‘၃ ခု’ ဆက်ဆံခဲ့သူတွေ ဖြစ်တယ်။ ဘာကြောင့် ပဋိပက္ခ ရှိရမလဲ။
 - ယိုးဒယားနယ်စပ်မှာ “ဗကပ က လေအလုပ်ပဲ လုပ်နေတာ၊ အားမရှိဘူး” လို့ ပြောနေတာ ကြာလှပြီ။ တုံ့ပြန်လောက်တယ် မထင်လို့ မတုံ့ပြန်ခဲ့တာပါ။ အခုတော့ အိမ်တိုင်ယာရောက် လာပြီးပြောလို့ ပြောပါတယ်။
- (က) ဗကပ အားရှိမရှိ၊ စောင့်ကြည့်ပါ။ ‘ဒီမို ၂၀၀၆’ ကို ဗကပ လုပ်နေရတယ်။ အချိန်မီဖို့ ကြိုးစားမှာပါ။ မမီလည်း ရေဆုံးမိုးဆုံး စစ်အာဏာရှင်စနစ်ကို ဗကပ က တိုက်ဖျက်မှာပါ။
- (ခ) အသံလွှင့်ရုံတွေကို ကျေးဇူးတင်ပါတယ်။ UG လမ်းကြောင်းကနေ ဗဟိုရဲ့ သဘောထားကို ပို့နေရရင် ကြာပါတယ်။ စွန့်စားရပါတယ်။ အသံလွှင့်လိုက်တော့ ချက်ချင်း (အားလုံးဆီ) တိုက်ရိုက်ရောက်လို့ပါ။ အသံမလွှင့်ပေးလည်း ကိုယ့်ဘာသာ UG လမ်းကနေ လုပ်မှာပါ။ ဗကပ မှာ အသံလွှင့်ရုံတုန်းက UG လုပ်ငန်းအတွက် ဘယ်တော့မှ မသုံးခဲ့ပါဘူး။ ရန်သူရိပ်မိသွားမှာမို့ပါ။ အခု အသံလွှင့်ပေးနေသူတွေက

နိုင်ငံခြားကပါ။ အမေရိကန်၊ အင်္ဂလိပ် အစိုးရနဲ့ မကင်းပါဘူး။ ဒါကြောင့်ပဲ ရဲရဲသုံးခဲ့တာပါ။ လွှင့်မပေးလည်း ကိစ္စမရှိပါဘူး။ လွှင့်ပေးခဲ့သမျှအတွက် ကျေးဇူးတင်ပါတယ်။

(ဂ) CPB နဲ့ CPC အတွင်းပိုင်းဆက်ဆံရေးကို (ဆရာကြီးများ) သိချင်လို့ ဆက်သားလွှတ်လိုက်မှန်း ရိပ်မိပါတယ်။ ဆရာကြီးတွေက ကွန်မြူနစ်ချင်း ရန်ဖြစ်စေချင်တာပါ။ (ဆိုဗီယက်ကို ဖြိုခွဲခဲ့တဲ့အတွေ့အကြုံအရ) တခါရ ရနိုးနိုး လုပ်တာပါ။ အာရှက ကွန်မြူနစ်တွေအားလုံး နယ်ချဲ့စနစ်ဆန့်ကျင်ရေးကာလမှာ ရင်းနှီးခဲ့ကြတာပါ။ ကြာပါပြီ။ မှတ်တမ်းပါ။ လီနင်ဝါဒ၊ မော်စီတုန်းအတွေးအခေါ် အခြေခံပေါ်မှာ CPB နဲ့ CPC ရပ်ခံနေကြတာကိုလည်း မမေ့ပါနဲ့။ တိုင်းပြည်က ၂ ပြည် - ပါတီက ၂ ခု - ပြည်သူက ၂ ရပ် ဖြစ်တာကြောင့် ဘယ်ကိစ္စမှာမှ တထပ်တည်းရှိမှာ မဟုတ်ပါဘူး။ သူ့မှာ အမျိုးသားအကျိုးစီးပွားနဲ့ ပြည်ချစ်ဝါဒရှိသလို ကိုယ့်မှာလည်း ရှိပါတယ်။ ဖက်ဆစ်ဆန့်ကျင်ရေးတုန်းက တညီတည်း ရှိသလို အခု အမေရိကန်ဗိုလ်ကျလွှမ်းမိုးမှု ဆန့်ကျင်ရေးမှာ တညီတည်းရှိပါတယ်။ သူက အာဏာရပါတီမို့ ချင့်ချင်ချိန်ချိန် လုပ်ရပေမယ့် ကိုယ်ကတော့ အတိုက်အခံပါတီမို့ ဗိုလ်ကျစိုးမိုးမှုကို ဖြောင်ကျကျ ဆန့်ကျင်နိုင်ပါတယ်။

- CPC ကြောင့် CPB ၁၉၈၉ က အကျနာတာ မဟုတ်ဘူး။ ၁၉၆၇ တုန်းက လုပ်ခဲ့တဲ့ လက်ဝဲစွန်းလမ်းစဉ်ကြောင့် အကျနာတာပဲ။ CPC အကူအညီကြောင့်ပဲ နှစ် ၂၀ ကျော် အင်နဲ့အားနဲ့ CPB တင့်တယ်နေခဲ့တာပါ။

ဒီလောက်ဆို ကျေနပ်ပြီ ထင်ပါတယ်။

NLD နဲ့ SPDC စေ့စပ်စေချင်တာဟာ ဗမာပြည် ကောင်းဖို့ပါ။ ကမ္ဘာ့အသိုင်းအဝိုင်းမှာ ဗမာပြည် ဝင်ဆံ့စေချင်ပါတယ်။ ဒါမှ ဒီခေတ်ကြီးမှာ ဗမာပြည်တည်မြဲမှာပါ။

အသနားခံတဲ့သဘော ဖြစ်မှာစိုးလို့ ဖမ်းထားသူတွေ ‘လွတ်ပေးပါ’ ဆိုတဲ့စကား ‘ဗကပ’ တခါမှ မပြောခဲ့တာကို သတိပြုစေချင်တယ်။

တခုရင်းအောင် ပြောထားပါမယ်။ ဗမာ - တရုတ် ကွန်မြူနစ်ချင်း ချစ်ကြည်ရေးဟာ မှတ်တမ်းပါ။ လီနင်ဝါဒ၊ မော်စီတုန်းအတွေးအခေါ်ပေါ် အခြေခံ တည်ဆောက်ထားတာပါ။ မော်စီတုန်းတို့ သခင်ဗဟိန်းတို့မျိုးဆက် တည်ဆောက်ခဲ့တာပါ။ ဘယ်တော့မှ အပျက်မခံပါဘူး။ ဗမာပြည်ရဲ့ အကျိုးကျေးဇူးနဲ့ တရုတ်ပြည်ရဲ့အကျိုးကျေးဇူး တထပ်တည်း ဘယ်တုန်းကမှ မရှိပါဘူး။ တိုင်းပြည်က ၂ ခု၊ ပါတီက ၂ ခု၊ ပြည်သူက ၂ ရပ် ဆိုတာကို ထည့်တွက်ကြပါ။

(၄)

နအဖ က ‘ဗကပ လက်ကျန်’ လို့ အခု သုံးပါတယ်။ ဒါဟာ အဆင့်မြင့်လာတာပါ။ ၁၉၅၉ - ၆၀ တုန်းက ‘ကောက်သင်းကောက်ဖို့သာကျန်တဲ့ အလေအလွင့်’ လို့ ပြောခဲ့တာနဲ့စာရင် မြင့်လာတာပါ။

ဗကပ ကို အချင်းချင်း အတိုက်အခံတချို့ကလည်း သူတို့တွေ့သလို မတွေ့လို့၊ သူတို့လုပ်သလို မလုပ်လို့ မကြည့်ပါဘူး။ ကျွန်တော်တို့က သူတို့လို မဟုတ်ဘူး။ သူတို့လို မလုပ်နိုင်ပါဘူး။ ခွင့်လွှတ်ကြစေချင်ပါတယ်။

ဗမာပြည်ကွန်မြူနစ်ပါတီဟာ (တစ်) ဗမာပြည် ပြည်ချစ်ဝါဒပါတီ ဖြစ်တယ်။ (နှစ်) ကွန်မြူနစ် ပစ္စည်းမဲ့နိုင်ငံတကာဝါဒီ ဖြစ်တယ်။ ဒီ (၂) ခုကို ပေါင်းစပ် လုပ်မှာပါ။

ပါတီရဲ့သက်တမ်း ၆၆ နှစ် ပြည့်ပါတော့မယ်။ ပြည်ချစ်ဝါဒတာဝန်ကို ဦးလည်မသုန် ထမ်းဆောင်ခဲ့ပါတယ်။ ရှေ့မှာလည်း ဒီတာဝန် ထမ်းဆောင်ရဦးမယ်လို့ မြင်နေပါတယ်။ တပါတီလုံး ဦးလည်မသုန် ထမ်းဆောင်ဖို့ အသင့်ပြင်ထားကြပါ။

(၅)

ခေတ်ချင်း မတူတော့တာကို သတိပြုသင့်ပါတယ်။ ပါတီထောင်စ ၁၉၄၉ ခုနှစ်က ဒုတိယကမ္ဘာစစ် ဖြစ်တယ်။ ပါတီဟာ ရက်သားဘဝ အလွန်နုနယ်တယ်။ ဒါပေမဲ့ ကွန်မြူနစ်အင်တာနေရှင်နယ်ရဲ့ ခေါင်းဆောင်မှုကြောင့် ဦးတည်ချက် မှန်ခဲ့တယ်။ နယ်ချဲ့စနစ်ဟောင်း ကျဆုံးချိန်ဖြစ်လို့လည်း လွတ်လပ်ရေးတိုက်ပွဲကို တဆင့်မြှင့်နိုင်ခဲ့တယ်။ သခင်အောင်ဆန်းက ဗိုလ်ချုပ်အောင်ဆန်း ဖြစ်လာပြီး ဂုဏ်ရောင်ပြောင်ခဲ့တယ်။

အခုခေတ် ၂၀ ရာစုခေတ်က အမေရိကန်ဗိုလ်ကျလွှမ်းမိုးမှုအတွက် အစွမ်းကုန်လုပ်နေတဲ့ခေတ်ပဲ။ အတွက်အချက်များရင် အင်္ဂလိပ်နယ်ချဲ့ကို မှီခိုခဲ့တဲ့ ကင်းဝန်မင်းကြီး ဦးကောင်းလို ဇာတ်သိမ်းမလုမှာ မြင်ယောင်နေတယ်။

တောင်အာဖရိကရဲ့ အသားအရောင်ခွဲခြားရေးဆန့်ကျင်တဲ့ တိုက်ပွဲနဲ့လည်း သမိုင်းမျဉ်းပြိုင်ဆွဲပြီး မစဉ်းစားစေချင်ဘူး။ သူတို့က နယ်ချဲ့ စနစ်ဟောင်း ကျဆုံးချိန်မှာ တိုက်ပွဲဝင်ခဲ့တာ ဖြစ်တယ်။ အိမ်နီးချင်းလူမဲ့နိုင်ငံတွေက ကူညီနေတယ်။ လက်နက်ကိုင်တိုက်ပွဲနဲ့ ပေါင်းစပ်တိုက်ပွဲဝင်တဲ့ ANC ရှိတယ်။ NLD ဟာ ANC လို မလုပ်နိုင်ဘူး။ လုပ်ဖို့လဲ မသင့်ဘူး။ လုပ်မိရင် အခြေခံအားဖြင့် အမှားလုပ်မိတာ ဖြစ်မယ်။

အဏ်ခတ်ရေး (sanction) ကိစ္စပဲ ကွက်ပြီးစဉ်းစားမိရင် အမေရိကန်ဗိုလ်ကျစိုးမိုးရေး ထောင်ချောက်ထဲ ကျသွားမှာပဲ။

ဗမာပြည်မှာက နအဖ လည်း လူညို၊ NLD အပါ ကျွန်တော်တို့လည်း လူညို၊ သူ့မှာ တိုင်းရင်းသားပေါင်းစုံပါသလို ကျွန်တော်တို့မှာလည်း ပါတယ်။ အိမ်နီးချင်းတွေလည်း မတူဘူး။ မတူနိုင်ဘူး။ တောင်အာဖရိကကို ပုံတူကူးမိရင် မှားလိမ့်မယ်။

ဥစ္စာရင်လို ဥစ္စာရင်ခဲကြဖို့ပဲ ပြင်ထားကြရလိမ့်မယ်။

(၆)

NLD ပေါ်စက နဝတ က အာဏာလွှဲပေးချင်စိတ်ရှိဖို့ဆိုပြီး ဗိုလ်အောင်ကြီးက ဗကပ ဆန့်ကျင်ရေးကို NLD ထဲမှာ လုပ်တယ်။ သူ့အနေနဲ့ ‘ဗကပ’ လို့ ထင်တဲ့ သူတွေကို NLD ထဲက ထုတ်ပစ်ဖို့ လုပ်တယ်။ နောက် ဗိုလ်အောင်ကြီး မရှိတော့လည်း ဆက်လုပ်တာပဲလို့ သိရတယ်။ နောက်ဆုံးတော့ တတ်သိပ်ညာရှင်များ NLD နဲ့ ကင်းကွာကုန်တယ်။

နဝတ/နအဖ က အာဏာလွှဲမပေးချင်တာဟာ NLD ထဲမှာ ဘယ်သူဘယ်ဝါတွေ ရှိနေလို့ လွှဲမပေးတာပဲ၊ မစေ့စပ်တာပဲ ထင်နေရင် တသုတ်ပြီးတသုတ် ထုတ်ပစ်ရတာပဲ အဖတ်တင်မယ်။

အာဏာကို လွှဲမပေးချင်လို့ လွှဲမပေးတာပဲလို့မြင်ဖို့ အရေးကြီးပါတယ်။

ရဲဘော်တို့

အရေးကြီးတယ်ထင်တာကိုပဲ တင်ပြပါတယ်။ ဝေဖန်ပါ။ ထင်မြင်ချက်ပေးပါ။ အကြံဉာဏ်ပေးပါ။

နိုင်ငံရေးလောကခံကို ကြံကြံခံနိုင်အောင် ပြင်ပါ။

(ဇူလိုင် - ၂၀၀၅)